

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ഏകസപ്തതിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഏകസപ്തതിതമഃ സർഗഃ ||

അതികായസ്യ ഘോരം യുദ്ധം ലക്ഷ്മണേന തസ്യ വധശ്ച

സ്വബലം വ്യഥിതം ദൃഷ്ട്യാ  
തുമുലം ലോമഹർഷണം |  
ഭ്രാതൃംശ്ച നിഹതാൻ ദൃഷ്ട്യാ  
ശക്രതുൽയപരാക്രമാൻ ||6.71.1 ||

പിതൃവ്യൗ ചാപി സന്ദൃശ്യ  
സമരേ സന്നിപാതിതൗ |  
യുദ്ധോൻമത്തം ച മത്തം ച  
ഭ്രാതരൗ രാക്ഷസോത്തമൗ ||6.71.2 ||

ചുകോപ ച മഹാതേജാ  
ബ്രഹ്മഭത്തവരോ യുധി |  
അതികായോദ്ദിസകാശോ  
ദേവദാനവദർപഹാ ||6.71.3 ||

സ ഭാസ്കരസഹസ്രസ്യ  
സംഘാതമിവ ഭാസ്വരം |  
രഥമാരുഹ്യ ശക്രാരി -  
രഭിദുദ്രാവ വാനരാൻ ||6.71.4 ||

സ വിസ്താർയ തദാ ചാപം  
 കിരീടി മൃഷ്ടകുണ്ഡലഃ |  
 നാമ സംശ്രാവയാമാസ  
 നനാദ ച മഹാസ്വനം ||6.71.5 ||

തേന സിംഹപ്രണാദേന  
 നാമവിശ്രാവണേന ച |  
 ജ്യാശബ്ദേന ച ദീമേന  
 ത്രാസയാമാസ വാനരാൻ ||6.71.6 ||

തേ ദൃഷ്ട്യാ ദേഹമാഹാത്മ്യം  
 കുന്ദകർണോഽയമുത്ഥിതഃ |  
 ഭയാർതാ വാനരാഃ സർവേ  
 സംശ്രയന്തേ പരസ്വരം ||6.71.7 ||

തേ തസ്യ രൂപമാലോക്യ  
 യഥാ വിഷ്ണോസ്ത്രിവിക്രമേ |  
 ഭയാദ് വാനരയോധാസ്തേ  
 വിദ്രവന്തി തതസ്തതഃ ||6.71.8 ||

ത്യേതികായം സമാസാദ്യ  
 വാനരാ മൂഢചേതസഃ |  
 ശരൺയം ശരണം ജഗ്മു-  
 ര്ലക്ഷ്മണാഗ്രജമാഹവേ ||6.71.9 ||

തത്ത്വേതികായം കാകുസ്ഥോ  
 രഥസ്ഥം പർവതോപമം |  
 ദദർശ ധൻവിനം ദൂരാദ്  
 ഗർജന്തം കാലമേഘവത് ||6.71.10 ||

സ തം ദൃഷ്ട്യാ മഹാകായം  
 രാഘവസ്തു സുവിസ്മിതഃ |  
 വാനരാൻ സാന്ത്യയിത്യാ ച  
 വിഭീഷണമുവാച ഹ ||6.71.11 ||

കോസൗ പർവതസങ്കാശോ  
 ധനുഷ്ഠാൻ ഹരിലോചനഃ |  
 യുക്തേ ഹയസഹസ്രേണ  
 വിശാലേ സ്യന്ദനേ സ്ഥിതഃ ||6.71.12 ||

യ ഏഷ നിശിതൈഃ ശൂലൈഃ  
 സുതീക്ഷ്ണൈഃ പ്രാസതോമരൈഃ |  
 അർചിഷ്ടദ്ഭിർവൃതോ ഭാതി  
 ഭൂതൈരിവ മഹേശ്വരഃ ||6.71.13 ||

കാലജിഹ്വാപ്രകാശാഭി -  
 ര്യ ഏഷോഭിവിരാജതേ |  
 ആവൃതോ രഥശക്തീഭി -  
 ര്വിദ്യുദ്ഭിരിവ തോയഭഃ ||6.71.14 ||

ധനുഷി ചാസ്യ സജ്ജാനി  
 ഹേമപൃഷ്ഠാനി സർവശഃ |  
 ശോഭയന്തി രഥശ്രേഷ്ഠം  
 ശക്രാചാപമിവാംബരം ||6.71.15 ||

യ ഏഷ രക്ഷഃശാർദൂലോ  
 രണഭൂമിം വിരാജയൻ |  
 അഭ്യേതി രമിനാം ശ്രേഷ്ഠോ  
 രഥേനാദിത്യവർചസാ ||6.71.16 ||

ധ്വജശൃംഗപ്രതിഷ്ഠേന  
 രാഹുണാഭിവിരാജതേ |  
 സൂര്യരശ്മിപ്രഭൈർബാണൈ -  
 ര്ഭിശോ ദശ വിരാജയൻ ||6.71.17 ||

ത്രിനതം മേഘനിർഹാദം  
 ഹേമപൃഷ്ഠമലങ്കൃതം |  
 ശതക്രതുധനുഃപ്രഖ്യം  
 ധനുശ്ചാസ്യ വിരാജതേ ||6.71.18 ||

സധ്വജഃ സപതാകശ്ച  
 സാനുകർഷോ മഹാരഥഃ |  
 ചതുഃസാദിസമായുക്തോ  
 മേഘസ്തനിതനിഃസ്വനഃ ||6.71.19 ||

വിംശതിർദശ ചാഷ്ടൗ ച  
 തൂണാസ്യ രഥമാസ്ഥിതാഃ |  
 കാർമുകാണി ച ഭൗമാനി  
 ജ്യാശ്ച കാഞ്ചനപിംഗലാഃ ||6.71.20 ||

ദ്വൗ ച ഖഡ്ഗൗ ച പാർശ്വസ്ഥൗ  
 പ്രദീപ്തൗ പാർശ്വശോഭിതൗ |  
 ചതുർഹസ്തസരുചിതൗ  
 വ്യക്തഹസ്തദശായതൗ ||6.71.21 ||

രക്തകംഠഗുണോ ധീരോ  
 മഹാപർവതസന്നിഭഃ |  
 കാലഃ കാലമഹാവക്ത്രോ  
 മേഘസ്ഥ ഇവ ഭാസ്തരഃ ||6.71.22 ||

കാഞ്ചനാംഗദനദാഭ്യാം  
 ഭുജാഭ്യാമേഷ ശോഭതേ |  
 ശൃംഗാഭ്യാമിവ തുംഗാഭ്യാം  
 ഹിമവാൻ പർവതോത്തമഃ || 6.71.23 ||

കുണ്ഡലാഭ്യാമുഭാഭ്യാം ച  
 ഭാതി വക്ത്രം സുഭീഷണം |  
 പുനർവസ്വന്തരഗതം  
 പരിപൂർണോ നിശാകരഃ || 6.71.24 ||

ആചക്ഷ്യ മേ മഹാബാഹോ  
 ത്വമേനം രാക്ഷസോത്തമം |  
 യം ദൃഷ്ട്വാ വാനരാഃ സർവേ  
 ഭയാർതാ വിദ്രുതാ ദിശഃ || 6.71.25 ||

സ പൃഷ്ടോ രാജപുത്രേണ  
 രാമേണാമിതതേജസാ |  
 ആചചക്ഷേ മഹാതേജാ  
 രാഘവായ വിഭീഷണം || 6.71.26 ||

ദശഗ്രീവോ മഹാതേജാ  
 രാജാ വൈശ്രവണാനുജഃ |  
 ഭീമകർമാ മഹാത്മാ ഹി  
 രാവണോ രാക്ഷസേശ്വരഃ || 6.71.27 ||

തസ്യാസീദ് വീര്യവാൻ പുത്രോ  
 രാവണപ്രതിമോ ബലേ |  
 വൃദ്ധസേവീ ശ്രുതിധരഃ  
 സർവാസ്ത്രവിദുഷാം വരഃ || 6.71.28 ||

അശ്വപൃഷ്ഠേ നാഗപൃഷ്ഠേ  
 വഡ്ഗേ ധനുഷി കർഷണേ |  
 ഭേദേ സാന്തേ ച ദാനേ ച  
 നയേ മന്ത്രേ ച സമ്മതഃ ||6.71.29 ||

യസ്യ ബാഹുഃ സമാശ്രിത്യ  
 ലങ്കാ ഭവതി നിർഭയാ |  
 തനയം ധാന്യമാലിന്യാ  
 അതികായമിമം വിദുഃ ||6.71.30 ||

ഏതേനാരാധിതോ ബ്രഹ്മാ  
 തപസാ ഭാവിതാത്മനാ |  
 അസ്മാണി ചാപ്യവാക്മാനി  
 രിപവശ്ച പരാജിതാഃ ||6.71.31 ||

സുരാസുരൈരവധ്യത്വം  
 ദത്തമസ്മൈ സ്വയംഭുവാ |  
 ഏതച്ച കവചം ദിവ്യം  
 രഥശ്ച രവിഭാസ്യരഃ ||6.71.32 ||

ഏതേന ശതശോ ദേവാ  
 ദാനവാശ്ച പരാജിതാഃ |  
 രക്ഷിതാനി ച രക്ഷാംസി  
 യക്ഷാശ്ചാപി നിഷൂദിതാഃ ||6.71.33 ||

വജ്രം വിഷ്ണുഭിതം യേന  
 ബാണൈരിന്ദ്രസ്യ ധീമതാ |  
 പാശഃ സലിലരാജസ്യ  
 യുദ്ധേ പ്രതിഹതസ്തഥാ ||6.71.34 ||

ഏഷോത്രികായോ ബലവാൻ  
 രാക്ഷസാനാമമർഷഭഃ |  
 സ രാവണസുതോ ധീമാൻ  
 ദേവദാനവദർപഹാ || 6.71.35 ||

തദന്യീൻ ക്രിയതാം യതഃ  
 ക്ഷിപ്രം പുരുഷപുംഗവ |  
 പുരാ വാനരസൈന്യാനി  
 ക്ഷയം നയതി സായകൈഃ || 6.71.36 ||

തതോത്രികായോ ബലവാൻ  
 പ്രവിശ്യ ഹരിവാഹിനീം |  
 വിസ്താരയാമാസ ധനു -  
 ര്നനാദ ച പുനഃ പുനഃ || 6.71.37 ||

തം ഭീമവപുഷം ദൃഷ്ട്വാ  
 രഥസ്ഥം രഥിനാം വരം |  
 അഭിപേതുർമഹാത്മാനഃ  
 പ്രധാനാ യേ വനൗകസഃ || 6.71.38 ||

കുമുദോ ദ്വിവിദോ മൈനോ  
 നീലഃ ശരഭ ഏവ ച |  
 പാദപൈർഗിരിശൃംഗൈശ്ച  
 യുഗപത് സമഭിദ്രവൻ || 6.71.39 ||

തേഷാം വൃക്ഷാംശ്ച ശൈലാംശ്ച  
 ശരൈഃ കനകദൂഷണൈഃ |  
 അതികായോ മഹാതേജാ -  
 ശ്ചിച്ഛേദാസ്ത്രവിദാം വരഃ || 6.71.40 ||



താംശൈവ സർവാൻ സ ഹരീ -  
 ണ്ശരൈഃ സർവായസൈർബലീ |  
 വിവ്യാധാഭിമുഖാൻ സംഖ്യേ  
 ഭീമകായോ നിശാചരഃ || 6.71.41 ||

ത്യേർദിതാ ബാണവർഷേണ  
 ഭിന്നഗാത്രാഃ പരാജിതാഃ |  
 ന ശേകുരതികായസ്യ  
 പ്രതികർതും മഹാഹവേ || 6.71.42 ||

തത് സൈന്യം ഹരിവീരാണാം  
 ത്രാസയാമാസ രാക്ഷസഃ |  
 മൃഗയുമമിവ ക്രുദ്ധോ  
 ഹരിയൗവനദർപിതഃ || 6.71.43 ||

സ രാക്ഷസേന്ദ്രോ ഹരിയുമമധ്യേ  
 നായുധ്യമാനം നിജഘാന കഞ്ചിത് |  
 ഉത്പത്യ രാമം സ ധനുഃകലാപീ  
 സഗർവിതം വാക്യമിദം ബഭാഷേ || 6.71.44 ||

രഥേ സ്ഥിത്യാഹം ശരചാപപാണി -  
 ര്ന പ്രാക്യതം കഞ്ചന യോധയാമി |  
 യസ്യാസ്തി ശക്തിർവ്യവസായയുക്തോ  
 ദദാതു മേ ശീഘ്രമിഹാദ്യ യുദ്ധം || 6.71.45 ||

തത് തസ്യ വാക്യം ബ്രൂവതോ നിശമ്യ  
 ചുകോപ സൗമിത്രിരമിത്രഹന്താ |  
 അമൃഷ്യമാണശ്ച സമുത്പപാത  
 ജഗ്രാഹ ചാപം ച തതഃ സൂയിത്യാ || 6.71.46 ||

ക്രുദ്ധഃ സൗമിത്രിരുത്പത്യ  
 തുണാദാക്ഷിപ്യ സായകം |  
 പുരസ്താദതികായസ്യ  
 വിചകർഷ മഹദ്വാനുഃ || 6.71.47 ||

പുരയൻ സ മഹീം സർവാ -  
 മാകാശം സാഗരം ദിശഃ |  
 ജ്യാശബ്ദോ ലക്ഷ്മണസ്യോഗ്ര -  
 സ്താസയൻ രജനീചരാൻ || 6.71.48 ||

സൗമിത്രേശ്ചാപനിർഘോഷം  
 ശ്രുത്യാ പ്രതിഭയം തദാ |  
 വിസിന്ധിയേ മഹാതേജാ  
 രാക്ഷസേന്ദ്രാത്മജോ ബലീ || 6.71.49 ||

തദാതികായഃ കുപിതോ  
 ദൃഷ്ട്യാ ലക്ഷ്മണമുത്ഥിതം |  
 ആദായ നിശിതം ബാണ -  
 മിദം വചനമബ്രവീത് || 6.71.50 ||

ബാലസ്ത്വമസി സൗമിത്രേ  
 വിക്രമേഷ്വവിചക്ഷണം |  
 ഗച്ഛ കിം കാലസങ്കാശം  
 മാം യോധയിതുമിച്ഛസി || 6.71.51 ||

നഹി മദ്ബാഹുസൃഷ്ടാനാം  
 ബാണാനാം ഹിമവാനപി |  
 സോഽമൃതസഹതേ വേഗ -  
 മന്തരിക്ഷമഥോ മഹീ || 6.71.52 ||

സുഖപ്രസുപ്തം കാലാഗ്നിം  
 വിബോധയിതുമിച്ഛസി |  
 ന്ധസ്യ ചാപം നിവർത്തസ്യ  
 പ്രാണാന ജഹി മദ്ഗതഃ || 6.71.53 ||

അഥവാ ത്വം പ്രതിസ്തൂണ്യോ  
 ന നിവർത്തിതുമിച്ഛസി |  
 തിഷ്ഠ പ്രാണാൻ പരിത്യജ്യ  
 ഗമിഷ്യസി യമക്ഷയം || 6.71.54 ||

പശ്യ മേ നിശിതാൻ ബാണാൻ  
 രിപുദർപനിഷൂദനാൻ |  
 ഈശ്വരായുധസങ്കാശാം -  
 സ്തപ്തകാഞ്ചനഭൂഷണാൻ || 6.71.55 ||

ഏഷ തേ സർപസങ്കാശോ  
 ബാണഃ പാസ്യതി ശോണിതം |  
 മൃഗരാജ ഇവ ക്രുദ്ധോ  
 നാഗരാജസ്യ ശോണിതം |  
 ഇത്യേവമുക്ത്വാ സക്രൂദ്ധഃ  
 ശരം ധനുഷി സന്ദധേ || 6.71.56 ||

ശ്രുത്യാതികായസ്യ വചഃ സരോഷം  
 സഗർവിതം സംയതി രാജപുത്രഃ |  
 സ സഞ്ചുകോപാതിബലോ മനസി  
 ഉവാച വാക്യം ച തതോ മഹാർഥം || 6.71.57 ||

ന വാക്യമാത്രേണ ഭവാൻ പ്രധാനോ  
 ന കത്ഥനാത് സത്പുരുഷാ ഭവന്തി |

മയി സ്ഥിതേ ധൻവിനി ബാണപാണൗ  
നിദർശയസ്യാത്മബലം ദുരാത്മൻ || 6.71.58 ||

കർമണാ സുചയാത്മാനം  
ന വികത്ഥിതുമർഹസി |  
പൗരുഷേണ തു യോ യുക്തഃ  
സ തു ശൂര ഇതി സ്മൃതഃ || 6.71.59 ||

സർവായുധസമായുക്തോ  
ധൻവീ ത്വം രഥമാസ്ഥിതഃ |  
ശരൈർവാ യദി വാപ്യസ്രൈ -  
ർദർശയസ്വ പരാക്രമം || 6.71.60 ||

തതഃ ശിരസ്തേ നിശിതൈഃ  
പാതയിഷ്യാമ്യഹം ശരൈഃ |  
മാരുതഃ കാലസമ്പക്വം  
വൃന്താത് താലഹലം യഥാ || 6.71.61 ||

അദ്യ തേ മാമകാ ബാണാ -  
സ്തപ്തകാഞ്ചനദൃഷണാഃ |  
പാസ്യന്തി രുധിരം ഗാത്രാദ്  
ബാണശൽയാന്തരോത്ഥിതം || 6.71.62 ||

ബാലോഽയമിതി വിജ്ഞായ  
ന ചാവജ്ഞാതുമർഹസി |  
ബാലോ വാ യദി വാ വൃദ്ധോ  
മൃത്യും ജാനീഹി സംയുഗേ || 6.71.63 ||

ബാലേന വിഷ്ണുനാ ലോകാ -  
സ്ത്രയഃ ക്രാന്താസ്ത്രിവിക്രമൈഃ |

ലക്ഷ്മണസ്യ വചഃ ശ്രുത്യാ  
 ഹേതുമത് പരമാർഥവത് |  
 അതികായഃ പ്രചുക്രോധ  
 ബാണം ചോത്തമമാദദേ || 6.71.64 ||

തതോ വിദ്യാധരാ ഭൂതാ  
 ദേവാ ദൈത്യാ മഹർഷയഃ |  
 ഗുഹ്യകാശ്ച മഹാത്മാന -  
 സ്തദ് യുദ്ധം ദ്രഷ്ടുമാഗമൻ || 6.71.65 ||

തത്ത്വോതികായഃ കുപിത -  
 ശ്യാപമാരോപ്യ സായകം |  
 ലക്ഷ്മണായ പ്രചിക്ഷേപ  
 സക്ഷിപന്നിവ ചാഞ്ചരം || 6.71.66 ||

തമാപതന്തം നിശിതം  
 ശരമാശീവിഷോപമം |  
 അർധചന്ദ്രേണ ചിച്ഛേദ  
 ലക്ഷ്മണഃ പരവീരഹാ || 6.71.67 ||

തം നികൃത്തം ശരം ദൃഷ്ട്യാ  
 കൃത്തദോഗമിവോരഗം |  
 അതികായോ ഭൃശം ക്രുദ്ധഃ  
 പഞ്ച ബാണാൻ സമാദധേ || 6.71.68 ||

താങ്ശരാൻ സമ്പ്രചിക്ഷേപ  
 ലക്ഷ്മണായ നിശാചരഃ |  
 താനപ്രാപ്താശിതൈർബാണൈ -  
 ശ്ചിച്ഛേദ ദരതാനുജഃ || 6.71.69 ||

സ താംചരിത്യാ ശിതൈർബാണൈ -  
 ർലക്ഷ്മണഃ പരവീരഹാ |  
 ആദദേ നിശിതം ബാണം  
 ജ്വലന്തമിവ തേജസാ || 6.71.70 ||

തമാദായ ധനുഃശ്രേഷ്ഠേ  
 യോജയാമാസ ലക്ഷ്മണഃ |  
 വിചകർഷ ച വേഗേന  
 വിസസർജ്ജ ച സായകം || 6.71.71 ||

പൂർണായതവിസൃഷ്ടേന  
 ശരേണ നതപർവണാ |  
 ലലാടേ രാക്ഷസശ്രേഷ്ഠ -  
 മാജ്ഘാന സ വിർയവാൻ || 6.71.72 ||

സ ലലാടേ ശരോ മഗ -  
 സ്തസ്യ ഭീമസ്യ രക്ഷസഃ |  
 ദദ്യശേ ശോണിതേനാകൃതഃ  
 പന്നഗേന്ദ്ര ഇവാചലേ || 6.71.73 ||

രാക്ഷസഃ പ്രചകമ്പ്യഥ  
 ലക്ഷ്മണേഷു പ്രപീഡിതഃ |  
 രുദ്രബാണഹതം ഘോരം  
 യഥാ ത്രിപുരഗോപുരം || 6.71.74 ||

ചിന്തയാമാസ ചാശ്യാസ്യ  
 വിമൃശ്യ ച മഹാബലഃ |  
 സാധു ബാണനിപാതേന  
 ശ്ലാഘനീയോസി മേ രിപുഃ || 6.71.75 ||

വിധായൈവം വിദാർയാസ്യം  
 നിയദ്യ ച മഹാഭുജൗ |  
 സ രഥോപസ്ഥമാസ്ഥായ  
 രഥേന പ്രചചാര ഹ ||6.71.76 ||

ഏകം ത്രീൻ പഞ്ച സപ്തേതി  
 സായകാൻ രാക്ഷസർഷഭഃ |  
 ആദദേ സന്ദധേ ചാപി  
 വിചകർഷോത്സസർജ ച ||6.71.77 ||

തേ ബാണാഃ കാലസങ്കാശാ  
 രാക്ഷസേന്ദ്രധനുശ്ചുതാഃ |  
 ഹേമപുംവാ രവിപ്രഖ്യാ -  
 ശ്ചക്രൂർദീപ്തമിവാംബരം ||6.71.78 ||

തതസ്താൻ രാക്ഷസോത്സൃഷ്ടാ -  
 ണ്ശരൗഘാൻ രാഘവാനുജഃ |  
 അസംഭ്രാന്തഃ പ്രചിച്ഛേദ  
 നിശിതൈർബഹുഭിഃ ശരൈഃ ||6.71.79 ||

താഞ്ശരാൻ യുധി സമ്പ്രേക്ഷ്യ  
 നിക്യത്താൻ രാവണാത്മജഃ |  
 ചുകോപ ത്രിദശേന്ദ്രാരി -  
 ര്ജഗ്രാഹ നിശിതം ശരം ||6.71.80 ||

സ സന്ധായ മഹാതേജാ -  
 സ്തം ബാണം സഹസോത്സൃജത് |  
 തേന സൗമിത്രിമായാന്ത -  
 മാജഘാന സ്തനാന്തരേ ||6.71.81 ||

അതികായേന സൗമിത്രി -  
 സ്താഡിതോ യുധി വക്ഷസി |  
 സുസ്രാവ രുധിരം തീവ്രം  
 മദം മത്ത ഇവ ദ്വിപഃ || 6.71.82 ||

സ ചകാര തദാന്മാനം  
 വിശൽയം സഹസാ വിഭുഃ |  
 ജഗ്രാഹ ച ശരം തീക്ഷ്ണ -  
 മന്ദ്രേണാപി സമാദദേ || 6.71.83 ||

ആഗേയേന തദാന്ദ്രേണ  
 യോജയാമാസ സായകം |  
 സ ജജ്വാല തദാ ബാണോ  
 ധനുഷ്യസ്യ മഹാത്മനഃ || 6.71.84 ||

അതികായോത്രിതേജസ്വി  
 രൗദ്രമന്ദ്രേണ സമാദദേ |  
 തേന ബാണം ദുജംഗാദം  
 ഹേമപുംഖമയോജയത് || 6.71.85 ||

തദന്ദ്രേണ ജ്വലിതം ഘോരം  
 ലക്ഷ്മണഃ ശരമാഹിതം |  
 അതികായായ ചിക്ഷേപ  
 കാലദണ്ഡമിവാന്തകഃ || 6.71.86 ||

ആഗേയാസ്രാദിസംയുക്തം  
 ദൃഷ്ട്വാ ബാണം നിശാചരഃ |  
 ഉത്സസർജ തദാ ബാണം  
 രൗദ്രം സൂർയാസ്രയോജിതം || 6.71.87 ||



താവുഭാവംബരേ ബാണാ -  
 വന്യോന്യമഭിജ്ഞാതഃ |  
 തേജസാ സമ്പ്രദീപ്തഗ്രൗ  
 ക്രുദ്ധാവിവ ഭുജംഗമൗ || 6.71.88 ||

താവന്യോന്യം വിനിർഭഹ്യ  
 പേതതുഃ പുഥിവിതലേ || 6.71.89 ||

നിരർചിഷൗ ഭസ്മകൃതൗ  
 ന ഭ്രാജേതേ ശരോത്തമൗ |  
 താവുഭൗ ദീപ്യമാനൗ സു  
 ന ഭ്രാജേതേ മഹീതലേ || 6.71.90 ||

തത്ത്വോതികായഃ സക്രൂദ്ധ -  
 സ്ത്യാശ്രമൈഷീകമുത്സൃജത് |  
 തതശ്ചിച്ഛേദ സൗമിത്രി -  
 രസ്തുമൈന്ദ്രേണ വീര്യവാൻ || 6.71.91 ||

ഐഷീകം നിഹതം ദൃഷ്ട്വാ  
 കുമാരോ രാവണാത്മജഃ |  
 യാദ്യേനാസ്തേണ സക്രൂദ്ധോ  
 യോജയാമാസ സായകം || 6.71.92 ||

തതസ്സദസ്തം ചിക്ഷേപ  
 ലക്ഷ്മണായ നിശാചരഃ |  
 വായവ്യേന തദസ്തേണ  
 നിജ്ഘാന സ ലക്ഷ്മണഃ || 6.71.93 ||

അഥൈനം ശരധാരാഭി -  
 രധാരാഭിരിവ തോയദഃ |

അഭ്യവർഷത സക്രൂദ്ധോ  
ലക്ഷ്മണോ രാവണാത്മജം ||6.71.94 ||

ത്യേതികായം സമാസാദ്യ  
കവചേ വജ്രഭൂഷിതേ |  
ഭഗ്നാഗ്രശൽയാഃ സഹസാ  
പേതൂർബാണാ മഹീതലേ ||6.71.95 ||

താൻമോഘാനഭിസന്ദ്രേക്ഷ്യ  
ലക്ഷ്മണഃ പരവീരഹാ |  
അഭ്യവർഷത ബാണാനാം  
സഹസ്രേണ മഹായശാഃ ||6.71.96 ||

സ വൃഷ്യമാണോ ബാണൗഘൈ -  
രതികായോ മഹാബലഃ |  
അവധ്യകവചഃ സംഖ്യേ  
രാക്ഷസോ നൈവ വിവൃഥേ ||6.71.97 ||

ശരം ചാശീവിഷാകാരം  
ലക്ഷ്മണായ വ്യപാസൃജത് |  
സ തേന വിധഃ സൗമിത്രി -  
ർമർമദേശേ ശരേണ ഹ ||6.71.98 ||

മുഹൂർതമാത്രം നിഃസംജ്ഞതാ  
ഹൃദവച്ഛത്രൂതാപനഃ |  
തതഃ സംജ്ഞാമുപാലദ്യ  
ചതുർഭിഃ സായകോത്തമൈഃ ||6.71.99 ||

നിജഘാന ഹയാൻ സംഖ്യേ  
സാരഥിം ച മഹാബലഃ |

ധ്വജസ്യോൻമനം കൃത്യാ  
ശരവർഷൈരരിന്ദമഃ || 6.71.100 ||

അസംഭ്രാന്തഃ സ സൗമിത്രി -  
സ്താൺശരാനഭിലക്ഷിതാൻ |  
മുദോച ലക്ഷ്മണോ ബാണാൻ  
വധാർഥം തസ്യ രക്ഷസഃ || 6.71.101 ||

ന ശശാക രുജം കർതും  
യുധി തസ്യ നരോത്തമഃ |  
അമൈനമദ്യുപാഗമ്യ  
വായുർവാക്യമുവാച ഹ || 6.71.102 ||

ബ്രഹ്മദത്തവരോ ഹ്യേഷ  
അവധ്യകവചാവൃതഃ |  
ബ്രാഹ്മണാസ്ത്രേണ ഭിന്ധ്യന് -  
മേഷ വധ്യോ ഹി നാൻയഥാ |  
അവധ്യ ഏഷ ഹ്യൻയേഷാ -  
മസ്ത്രാണാം കവചീ ബലീ || 6.71.103 ||

തതസ്തു വായോർവചനം നിശമ്യ  
സൗമിത്രിരിന്ദ്രപ്രതിമാനവീർയഃ |  
സമാദധേ ബാണമഥോഗ്രവേഗം  
തദ്ബ്രാഹ്മമസ്ത്രം സഹസാ നിയുജ്യ || 6.71.104 ||

തസ്മിൻ വരാസ്ത്രേ തു നിയുജ്യമാനേ  
സൗമിത്രിണാ ബാണവരേ ശിതാഗ്രേ |  
ഭിശശ്ച ചന്ദ്രാർകമഹാഗ്രഹാശ്ച  
നഭശ്ച തത്രാസ രരാസ ചോർവീ || 6.71.105 ||

തം ബ്രഹ്മണോഽസ്രേണ നിയുജ്യ ചാപേ  
 ശരം സപുംഖം യമദൃതകൽപം |  
 സൗമിത്രിരിന്ദ്രാരിസുതസ്യ തസ്യ  
 സസർജ ബാണം യുധി വജ്രകൽപം || 6.71.106 ||

തം ലക്ഷ്മണോത്സൃഷ്ടവിവൃദ്ധവേഗം  
 സമാപതന്തം ശ്വസനോഗ്രവേഗം |  
 സുപർണവജ്രോത്തമചിത്രപുംഖം  
 തദാതികായഃ സമരേ ദദർശ || 6.71.107 ||

തം പ്രേക്ഷമാണഃ സഹസാതികായോ  
 ജഘാന ബാണൈർനിശിതൈരനേകൈഃ |  
 സ സായകസ്തസ്യ സുപർണവേഗ -  
 സ്തമാതിവേഗേന ജഗാമ പാർശ്വം || 6.71.108 ||

തമാഗതം പ്രേക്ഷ്യ തദാതികായോ  
 ബാണം പ്രദീപ്താന്തകകാലകൽപം |  
 ജഘാന ശക്ത്യഷ്ടിഗദാകുഠാരൈഃ  
 ശൂലൈഃ ശരൈശ്ചാപ്യവിപന്നചേഷ്ടഃ || 6.71.109 ||

താൻയായുധാൻയദ്ഭുതവിഗ്രഹാണി  
 മോഘാനി കൃത്യാ സ ശരോഽഗ്നിദീപ്തഃ |  
 പ്രഗൃഹ്യ തസ്യൈവ കിരീടജുഷ്ടം  
 തദാതികായസ്യ ശിരോ ജഹാര || 6.71.110 ||

തച്ഛിരഃ സശിരസ്താണം  
 ലക്ഷ്മണേഷുപ്രമർദിതം |  
 പപാത സഹസാ ഭൂമൗ  
 ശൃംഗം ഹിമവതോ യഥാ || 6.71.111 ||

തം ഭൂമൗ പതിതം ദൃഷ്ട്വാ  
 വിക്ഷിപ്താംബരഭൂഷണം |  
 ബഭൂവുർവ്യമിതാഃ സർവേ  
 ഹതശേഷാ നിശാചരാഃ ||6.71.112 ||

തേ വിഷണ്ണമുഖാ ദീനാഃ  
 പ്രഹാരജനിതശ്രമാഃ |  
 വിനേദുരുച്ചൈർബഹവഃ  
 സഹസാ വിസ്വരൈഃ സ്വരൈഃ ||6.71.113 ||

തതസ്തപ്തപരിതം യാതാ  
 നിരപേക്ഷാ നിശാചരാഃ |  
 പുരീമദിമുഖാ ദീതാ  
 ദ്രവന്തോ നായകേ ഹതേ ||6.71.114 ||

പ്രഹർഷയുക്താ ബഹവസ്തു വാനരാഃ  
 പ്രഹുൽലപദ്മപ്രതിമാനനാസ്തുദാ |  
 അപൂജയൻ ലക്ഷ്മണമീഷുദാഗിനം  
 ഹതേ രിപൗ ദീമബലേ ദുരാസദേ ||6.71.115 ||

അതിബലമതികായമദ്രകൽപം  
 യുധി വിനിപാത്യ സ ലക്ഷ്മണഃ പ്രഹൃഷ്ടഃ |  
 ത്വരിതമഥ തദാ സ രാമപാർശ്വം  
 കപിനിവഹൈശ്ച സുപൂജിതോ ജഗാമ ||6.71.116 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 യുദ്ധകാണ്ഡേ ഏകസപ്തതിതമഃ സർഗഃ ||